

ختم نبوت کورس

سبق نمبر: 2

آیت حنا تم النبیین کی علمی
تحقیقی تفسیر

مرتب

مولانا سعد کامران

انسٹیشنل ختم نبوت مودومنٹ پاکستان انوار ختم نبوت ٹرسٹ پاکستان

آیت حاتم النبیین کی علمی تحقیقی تفسیر

قرآن مجید میں اللہ تعالیٰ فرماتے ہیں:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ
وَكَانَ اللَّهُ بِكُلِّ شَيْءٍ عَلِيمًا.

ترجمہ: ”محمد (ﷺ) تم مردوں میں سے کسی کے باپ نہیں ہیں، لیکن وہ اللہ کے رسول ہیں، اور تمام نبیوں میں سب سے آخری نبی ہیں، اور اللہ ہر بات کو خوب جاننے والا ہے۔“

(سورۃ الاحزاب آیت نمبر 40)

”آیت کا شان نزول“

عرب معاشرے میں یہ فتنہ رجسٹرم موجود تھی کہ وہ لے پالک بیٹے کو حقیقی بیٹا سمجھتے تھے اور اس لے پالک کو تمام احوال و احکام میں بھی حقیقی بیٹا ہی سمجھتے تھے اور مرنے کے بعد وراثت، حلت و حرمت، رشتہ نامہ وغیرہ تمام احکام میں بھی حقیقی بیٹا ہی تصور کرتے تھے۔

جس طرح نسبی بیٹے کے مرجانے یا طلاق دینے کے بعد باپ کے لئے حقیقی بیٹے کی بیوی سے نکاح حرام ہے اسی طرح وہ لے پالک بیٹے کی طلاق یافتہ یا بیوہ بیوی سے نکاح کو حرام سمجھتے تھے۔

اس آیت میں اللہ تعالیٰ نے ان کی فتنہ رجسٹرم کا خاتمہ فرمایا۔

حضرت زید بن حارثہؓ حضور ﷺ کے غلام تھے۔ حضور ﷺ نے انہیں آزاد کر کے اپنا بیٹا

بنالیا۔ اور صحابہ کرامؓ نے بھی ان کو زید بن حارثہؓ کی بجائے زید بن محمدؓ کہنا شروع کر دیا تھا۔

حضرت زید بن حارثہؓ کی اپنی بیوی حضرت زینبؓ سے ناچاقی ہو گئی اور انہوں نے حضرت زینبؓ کو طلاق دے دی۔ تو اللہ تعالیٰ نے حضور ﷺ کو حکم فرمایا کہ آپ حضرت زینبؓ سے نکاح فرمائیں۔ تاکہ اس فقیح رسم کا مکمل طور پر خاتمہ ہو جائے۔

جب حضور ﷺ نے حضرت زینبؓ سے نکاح فرمایا تو مشرکین نے اعتراض شروع کر دیا کہ آپ نے اپنے بیٹے کی بیوی سے نکاح کر لیا ہے۔ چنانچہ جواب میں اللہ تعالیٰ نے یہ آیات نازل فرمائیں۔ اس ایک فقرے میں ان تمام اعتراضات کی جڑ کاٹ دی گئی ہے جو مخالفین نبی ﷺ کے اس نکاح پر کر رہے تھے۔

ان کا اولین اعتراض یہ تھا کہ آپ ﷺ نے اپنی بہو سے نکاح کیا ہے حالانکہ آپ ﷺ کی اپنی شریعت میں بھی بیٹے کی منکوحہ باپ پر حرام ہے۔ اس کے جواب میں فرمایا گیا کہ محمد ﷺ تمہارے مردوں میں سے کسی کے باپ نہیں ہیں، یعنی جس شخص کی مطلقہ سے نکاح کیا گیا ہے وہ بیٹا تھا کہ اس کی مطلقہ سے نکاح حرام ہوتا؟ تم لوگ تو خود جانتے ہو کہ محمد ﷺ کا سرے سے کوئی بیٹا ہے ہی نہیں۔

ان کا دوسرا اعتراض یہ تھا کہ اچھا، اگر منہ بولا بیٹا حقیقی بیٹا نہیں ہے تب بھی اس کی چھوڑی ہوئی عورت سے نکاح کر لینا زیادہ سے زیادہ بس جائز ہی ہو سکتا تھا، آخر اس کا کرنا کیا ضروری تھا۔ اس کے جواب میں فرمایا گیا مگر وہ اللہ کے رسول ہیں، یعنی رسول ہونے کی حیثیت سے ان پر یہ فرض عائد ہوتا تھا کہ جس حلال چیز کو تمہاری رسموں نے خواہ مخواہ حرام کر رکھا ہے اس کے بارے میں تمام تعصبات کا خاتمہ کر دیں اور اس کی حلت کے معاملے میں کسی شک و شبہ کی گنجائش باقی نہ رہنے دیں۔

پھر مزید تاکید کے لیے فرمایا اور وہ خاتم النبیین ہیں، یعنی ان کے بعد کوئی نیا رسول تو درکنار کوئی نیا نبی تک آنے والا نہیں ہے کہ اگر قانون اور معاشرے کی کوئی اصلاح ان کے زمانے میں نافذ

ہونے سے رہ جائے تو بعد کا آنے والا نبی یہ کسر پوری کر دے، لہذا یہ اور بھی ضروری ہو گیا تھا کہ اس رسم جاہلیت کا خاتمہ وہ خود ہی کر کے جائیں۔

اس کے بعد مزید زور دیتے ہوئے فرمایا گیا کہ اللہ ہر چیز کا علم رکھنے والا ہے یعنی اللہ کو معلوم ہے کہ اس وقت محمد ﷺ کے ہاتھوں اس رسم جاہلیت کو ختم کر دینا کیوں ضروری تھا اور ایسا نہ کرنے میں کیا قباحت تھی۔

وہ جانتا ہے کہ اب اس کی طرف سے کوئی نیا نبی آنے والا نہیں ہے لہذا اگر اپنے آخری نبی کے ذریعہ سے اس نے اس رسم کا خاتمہ اب نہ کرایا تو پھر کوئی دوسری ہستی دنیا میں ایسی نہ ہوگی جس کے توڑنے سے یہ تمام دنیا کے مسلمانوں میں ہمیشہ کے لیے ٹوٹ جائے۔ بعد کے مصلحین اگر اسے توڑیں گے بھی تو ان میں سے کسی کا فعل بھی اپنے پیچھے ایسا دائمی اور عالمگیر اقتدار نہ رکھے گا کہ ہر ملک اور ہر زمانے میں لوگ اس کا اتباع کرنے لگیں، اور ان میں سے کسی کی شخصیت بھی اپنے اندر اس تقدس کی حامل نہ ہوگی کہ کسی فعل کا محض اس کی سنت ہونا ہی لوگوں کے دلوں سے کراہیت کے ہر تصور کا قلع قمع کر دے۔

”آیت خاتم النبیین کی تفسیر القرآن بالقرآن“

قرآن پاک میں 7 جگہ پر ختم کے مادے سے الفاظ آئے ہیں:

1. خَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ وَلَهُمْ

عَذَابٌ عَظِيمٌ۔

ترجمہ: ”اللہ نے ان کے دلوں پر اور ان کے کانوں پر مہر لگا دی ہے۔ اور ان کی آنکھوں پر

پردہ پڑا ہوا ہے اور ان کے لئے زبردست عذاب ہے۔“

(سورۃ البقرۃ آیت نمبر 7)

2. قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَ أَبْصَارَكُمْ وَ خَتَمَ عَلَى قُلُوبِكُمْ
مَنْ إِلَهٌ غَيْرُ اللَّهِ يَأْتِيكُمْ بِهِ ۚ أَنْظُرْ كَيْفَ نُصَرِّفُ الْآيَاتِ ثُمَّ هُمْ يَصْذِفُونَ ۔

ترجمہ: ”(اے پیغمبر! ان سے) کہو: ذرا مجھے بتاؤ کہ اگر اللہ تمہاری سننے کی طاقت اور تمہاری آنکھیں تم سے چھین لے اور تمہارے دلوں پر مہر لگا دے، تو اللہ کے سوا کونسا معبود ہے جو یہ چیزیں تمہیں لا کر دیدے؟ دیکھو، ہم کیسے کیسے مختلف طریقوں سے دلائل بیان کرتے ہیں، پھر بھی یہ لوگ منہ پھیر لیتے ہیں۔“

(سورۃ الانعام آیت نمبر 46)

3. أَفَرَأَيْتُمْ مَنِ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَى عِلْمٍ وَ خَتَمَ عَلَى سَمْعِهِ
وَقَلْبِهِ وَ جَعَلَ عَلَى بَصَرِهِ عِشْوَةً ۚ فَمَنْ يَهْدِيهِ مِنْ بَعْدِ اللَّهِ ۚ أَفَلَا تَذَكَّرُونَ ۔

ترجمہ: ”پھر کیا تم نے اسے بھی دیکھا جس نے اپنا خدا اپنی نفسانی خواہش کو بنالیا ہے، اور علم کے باوجود اللہ نے اسے گمراہی میں ڈال دیا، اور اس کے کان اور دل پر مہر لگا دی، اور اس کی آنکھ پر پردہ ڈال دیا۔ اب اللہ کے بعد کون ہے جو اسے راستے پر لائے؟ کیا پھر بھی تم لوگ سبق نہیں لیتے؟۔“

(سورۃ الباقیہ آیت نمبر 23)

4. الْيَوْمَ نَخْتِمُ عَلَى أَفْوَاهِهِمْ وَ تُكَلِّمُنَا أَيْدِيهِمْ وَ تَشْهَدُ أَرْجُلُهُمْ بِمَا
كَانُوا يَكْسِبُونَ ۔

ترجمہ: ”آج کے دن ہم ان کے منہ پر مہر لگا دیں گے، اور ان کے ہاتھ ہم سے بات کریں گے اور ان کے پاؤں گواہی دیں گے کہ وہ کیا کمائی کیا کرتے تھے۔“

(سورۃ یس آیت نمبر 65)

5. أَمْ يَقُولُونَ افْتَرَى عَلَى اللَّهِ كَذِبًا ۚ فَإِنْ يَشِئَ اللَّهُ يَخْتِمْ عَلَى قَلْبِكَ ۚ وَ
يَمْحُ اللَّهُ الْبَاطِلَ وَ يُحَقِّقُ الْحَقَّ بِكَلِمَاتِهِ ۚ إِنَّهُ عَلِيمٌ بِذَاتِ الصُّدُورِ ۔

ترجمہ: ”بھلا کیا یہ لوگ یوں کہتے ہیں کہ اس شخص نے یہ کلام خود گھڑ کر جھوٹ موٹ اللہ کے ذمے لگا دیا ہے؟ حالانکہ اگر اللہ چاہے تو تمہارے دل پر مہر لگا دے، اور اللہ تو باطل کو مٹاتا ہے، اور حق کو اپنے کلمات کے ذریعے ثابت کرتا ہے، یقیناً وہ سینوں میں چھپی ہوئی باتوں تک کو جانتا ہے۔“
(سورۃ الشوریٰ آیت نمبر 24)

6. يُسْقَوْنَ مِنْ رَحِيقٍ مَخْمُومٍ۔

ترجمہ: ”انہیں ایسی خالص شراب پلائی جائے گی جس پر مہر لگی ہوگی۔“
(سورۃ المطففین آیت نمبر 25)

7. خِثْمُهُمْ مِسْكَ ۚ وَفِي ذَلِكَ فَلْيَتَنَافَسِ الْمُتَنَافِسُونَ۔

ترجمہ: ”اس کی مہر بھی مشک ہی مشک ہوگی۔ اور یہی وہ چیز ہے جس پر للچانے والوں کو بڑھ چڑھ کر للچانا چاہیے۔“

(سورۃ المطففین آیت نمبر 26)

ان سات جگہوں پر ”ختم“ کے معنی میں قدر مشترک یہ ہے کہ کسی چیز کو اس طرح بند کرنا کہ اندر والی چیز باہر نہ جاسکے اور باہر والی اندر نہ جاسکے۔

مثلاً ”ختم اللہ علی قلوبہم“ اس کا مطلب یہ ہے کہ کفار کے دلوں پر اللہ نے مہر لگا دی ہے۔ اب ایمان ان کے دل میں داخل نہیں ہو سکتا اور کفر ان کے دل سے باہر نہیں جاسکتا۔ اسی طرح ہماری زیر بحث آیت میں بھی ”خاتم النبیین“ کا مطلب یہ ہے کہ دائرہ نبوت میں جتنے نبی آنے تھے وہ آپ کے۔ اب دائرہ نبوت میں نیابتی نہیں آسکتا۔ اسی طرح دائرہ نبوت سے کوئی نبی باہر نہیں جاسکتا۔

تفسیر القرآن بالقرآن کا خلاصہ یہ ہے کہ حضور ﷺ کے تشریف لانے سے نبیوں کی تعداد مکمل ہو چکی ہے۔ اب تاقیامت نیابتی نہیں آسکتا۔

”تفسیر“ خاتم النبیین ”بالحدیث“

حضور ﷺ نے فرمایا:

”عَنْ ثَوْبَانَ ^{رَضِ} قَالَ قَالَ رَسُولُ اللَّهِ ﷺ : وَإِنَّهُ سَيَكُونُ فِي أُمَّتِي كَذَّابُونَ ثَلَاثُونَ كُلُّهُمْ يَزْعُمُ أَنَّهُ نَبِيٌّ وَأَنَا خَاتَمُ النَّبِيِّينَ لَا نَبِيَّ بَعْدِي“

حضرت ثوبانؓ سے روایت ہے کہ حضور ﷺ نے فرمایا:

”میرے بعد میری امت میں 30 جھوٹے پیدا ہوں گے ان میں سے ہر ایک کہے گا کہ میں نبی

ہوں۔ لیکن میں آخری نبی ہوں میرے بعد کوئی نبی نہیں۔“

(ترمذی حدیث نمبر 2219 باب ماجاء لا تقوم الساعة حتى يخرج كذابون)

اس کے علاوہ ایک اور روایت میں فرمایا۔

”عن أَنَسِ بْنِ مَالِكٍ ^{رَضِ}، قَالَ: قَالَ رَسُولُ اللَّهِ ﷺ: إِنَّ الرِّسَالَةَ وَالنُّبُوَّةَ قَدْ انْقَطَعَتْ، فَلَا رَسُولَ بَعْدِي وَلَا نَبِيَّ“

حضرت انس بن مالکؓ سے روایت ہے کہ حضور ﷺ نے فرمایا:

”بیشک رسالت اور نبوت (مجھ پر) منقطع ہو چکی ہے۔ اب میرے بعد نہ کوئی نبی ہے اور نہ

کوئی رسول ہے۔“

(ترمذی حدیث نمبر 2272 باب ذهب النبوۃ وبقیت المبررات)

ان روایات سے پتہ چلا کہ حضور ﷺ نے خود ہی خاتم النبیین کی تشریح فرمادی کہ میرے اوپر

رسالت اور نبوت منقطع ہو چکی ہے اور میرے بعد نہ کوئی نبی آئے گا اور نہ کوئی نیا رسول آئے گا۔

یعنی نبیوں کی تعداد حضور ﷺ کے تشریف لانے سے مکمل ہو چکی ہے۔

”خاتم النبیین کی تفسیر صحابہ کرامؓ سے“

تفسیر درمنثور میں امام سیوطیؒ نے حضرت ابوسعید خدریؓ کی ایک روایت نقل کی ہے جس میں حضرت ابوسعید خدریؓ فرماتے ہیں:

حضور ﷺ نے فرمایا:

"مَثَلِي وَ مَثَلُ النَّبِيِّنَ كَمَثَلِ رَجُلٍ بَنَى دَارًا فَأَتَمَّهَا إِلَّا لَبِنَةً وَاحِدَةً، فَجِئْتُ أَنَا فَأَتَمَمْتُ تِلْكَ اللَّبِنَةَ."

”حضرت ابوسعید خدریؓ سے روایت ہے کہ رسول اللہ ﷺ نے فرمایا کہ میری اور انبیاء کی مثال ایسے ہے۔ جیسے ایک آدمی گھر بنائے اسے مکمل کر دے۔ مگر ایک اینٹ کی جگہ چھوڑ دے۔ میں آیا تو اس اینٹ کو مکمل کر دیا۔“

(درمنثور (عربی) جلد 12 صفحہ 63 تفسیر در آیت نمبر 40 سورة الأحزاب طبع مصر 2003ء)

(درمنثور (اردو) جلد 5 صفحہ 577 تفسیر در آیت نمبر 40 سورة الأحزاب طبع نئیاء القرآن پبلیکیشنز 2006ء)

تفسیر درمنثور میں امام سیوطیؒ نے حضرت جابرؓ کی ایک روایت نقل کی ہے جس میں حضرت جابرؓ فرماتے ہیں:

حضور ﷺ نے فرمایا:

"قَالَ النَّبِيُّ ﷺ: مَثَلِي وَ مَثَلُ الْأَنْبِيَاءِ كَمَثَلِ رَجُلٍ بَنَى دَارًا فَأَكْمَلَهَا وَأَحْسَنَهَا إِلَّا مَوْضِعَ لَبِنَةٍ، فَكَانَ مَنْ دَخَلَهَا فَنَظَرَ إِلَيْهَا قَالَ : مَا أَحْسَنَهَا إِلَّا مَوْضِعَ اللَّبِنَةِ، فَأَنَا مَوْضِعُ اللَّبِنَةِ، حُتِمَ بِي الْأَنْبِيَاءُ"

”حضرت جابرؓ سے روایت ہے کہ رسول اللہ ﷺ نے فرمایا کہ میری اور انبیاء کی مثال ایسے

آدمی جیسی ہے۔ جو گھر بنائے جیسے ایک آدمی گھر بنائے اسے مکمل کر دے۔ اور اسے اچھا بنائے۔ مگر

ایک اینٹ کی جگہ چھوڑ دے۔ جو بھی اس گھر میں داخل ہوا سے دیکھے تو کہے کہ کتنا اچھا ہے مگر ایک اینٹ کی جگہ، میں اس اینٹ کی جگہ ہوں۔ مجھ پر انبیاء کو ختم کیا گیا۔“

(در منثور (عربی) جلد 12 صفحہ 63 تفسیر در آیت نمبر 40 سورة الاحزاب طبع مصر 2003ء)

(در منثور (اردو) جلد 5 صفحہ 577 تفسیر در آیت نمبر 40 سورة الاحزاب طبع نئیاء القرآن پبلیکیشنز 2006ء)

صحابہ کرامؓ کی خاتم النبیین کی تفسیر سے بھی پتہ چلا کہ نبیوں کی تعداد حضور ﷺ کے تشریف لانے سے مکمل ہو چکی ہے۔ اب تاقیامت کوئی نیابی یا رسول نہیں آئے گا۔

”خاتم النبیین اور اصحاب لغت“

آئیے اب لغت سے خاتم النبیین کا معنی متعین کرتے ہیں۔

امام راغب اصفہانی کی لغات القرآن کی کتاب مفردات القرآن کی تعریف امام سیوطیؒ نے کی ہے۔ اور امام سیوطیؒ قادیانیوں کے نزدیک مجدد بھی ہیں۔ لہذا یہ کتاب قادیانیوں کے نزدیک بھی معتبر ہے۔

امام راغب لکھتے ہیں:

”وَحَاتَمُ النَّبِيِّينَ لِأَنَّهُ حَتَمَ الثُّبُوتَ أَيْ تَمَمَهَا بِمَجِيئِهِ“

”مخضرت ﷺ کو خاتم النبیین اس لئے کہا جاتا ہے کہ آپ ﷺ نے نبوت کو ختم کر دیا۔ یعنی

آپ ﷺ نے تشریف لا کر نبوت کو تمام فرما دیا۔“

(مفردات راغب صفحہ 275 بحث در لفظ ختم)

لسان العرب عربی لغت کی مشہور و معروف کتاب ہے۔ یہ کتاب عرب و عجم میں مستند سمجھی

جاتی ہے۔ اس میں خاتم النبیین کے بارے میں یوں لکھا گیا ہے۔

”خَاتِمَهُمْ وَ خَاتَمَهُمْ آخِرُهُمْ عَنِ الْإِحْيَانِي وَ مُحَمَّدٌ ﷺ خَاتَمُ الْأَنْبِيَاءِ“

عَلَيْهِ وَعَلَيْهِمُ الصَّلَاةُ وَالسَّلَامُ"

”خاتم القوم زیر کے ساتھ اور خاتم القوم زبر کے ساتھ، اس کے معنی آخر القوم ہیں۔ اور انہیں معانی پر لکھائی سے نقل کیا جاتا ہے۔ محمد ﷺ خاتم الانبیاء ہیں یعنی آخری نبی ہیں۔“

(لسان العرب جلد 12 صفحہ 164)

یہ تو صرف لغت کی 2 کتابوں کا حوالہ دیا گیا ہے جبکہ لغت کی تقریباً تمام کتابوں میں خاتم النبیین کا یہی مفہوم بیان کیا گیا ہے۔

لیجئے لغت سے بھی خاتم النبیین کا یہی مطلب ثابت ہوا کہ حضور ﷺ کے آنے سے نبیوں کی تعداد مکمل ہو گئی ہے اب تاقیامت کوئی نیابی یا رسول نہیں آئے گا۔

”خاتم النبیین پر قادیانی اعتراضات اور ان کے علمی تحقیقی جوابات“
قادیانی اعتراض نمبر 1:

”کوئی ثابت نہیں کر سکتا کہ لفظ ”خاتم“ کی اضافت ”جمع“ کی طرف ہو اور وہاں اس کا معنی ”آخری“ آیا ہو، یہ چیخ سوسال سے دیا جا رہا ہے لیکن کوئی اس کو توڑ نہیں سکا۔“

قادیانی اعتراض کا جواب:
مرزا صاحب نے لکھا ہے:

”خاتم الخلفاء یعنی ایسا خلیفہ جو سب سے آخر میں آنے والا ہے۔“

(چشمہ معرفت صفحہ 318 مندرجہ روحانی خزائن جلد 23 صفحہ 333)

یہاں ”خاتم“ کی اضافت ”جمع“ کی طرف ہے اور مرزا صاحب نے اسکا ترجمہ کیا ہے ”آخری خلیفہ“ واضح رہے یہ کتاب مرزا صاحب کی زندگی کی آخری کتابوں میں سے ہے۔

قادیانی اعتراض نمبر 2:

”ہم نے مرزا صاحب کی تحریروں سے نہیں پوچھا، ہم نے لغت کی کتابوں اور عرب محاورات سے پوچھا ہے اس لئے ہمارے سامنے مرزا صاحب کی تحریریں نہ پیش کریں۔“

قادیانی اعتراض کا جواب:

آپ کی تسلی کے لئے لغت سے بھی ثابت کر دیتے ہیں، غور سے پڑھیے گا۔

1۔ "تاج العروس" میں ہے:

"وَالْحَاتِمُ آخِرُ الْقَوْمِ كَالْحَاتِمِ وَمِنْهُ قَوْلُهُ تَعَالَى خَاتَمَ النَّبِيِّينَ أَيْ آخِرُهُمْ"

”خاتم کا مطلب ہوتا ہے قوم کا آخری آدمی (یعنی جب خاتم القوم بولا جائے) اور اسی سے اللہ

کا یہ فرمان ہے کہ وخاتم النبیین جس کا مطلب ہے آخری نبی۔“

(تاج العروس جلد 32 صفحہ 45)

2۔ "لسان العرب" میں ہے:

"وَحِتَامُ الْقَوْمِ وَخَاتَمُهُمْ وَخَاتِمُهُمْ آخِرُهُمْ"

”جب حِتَامُ الْقَوْمِ یا خَاتَمُ الْقَوْمِ یا خَاتِمُ الْقَوْمِ بولا جائے تو اس کا معنی ہوتا

(لسان العرب جلد 12 صفحہ 162)

ہے قوم کا آخری آدمی۔“

پھر آگے لکھا ہے "وَلَكِنَّ رَسُولَ اللَّهِ وَخَاتَمَ النَّبِيِّينَ أَيْ آخِرُهُمْ" خاتم

النبیین کا مطلب ہے آخری نبی۔

3۔ "کلیات ابی البقاء" میں ہے:

"وَتَسْمِيَةُ نَبِيِّنَا خَاتَمِ الْأَنْبِيَاءِ لِأَنَّ الْحَاتِمَ آخِرُ الْقَوْمِ"

”ہمارے نبی کریم ﷺ کا نام خاتم الانبیاء رکھا گیا، کیونکہ خاتم کسی بھی قوم کے آخری فرد کو کہتے ہیں۔“

(کلیات الی البقاء صفحہ 431)

قادیانی اعتراض نمبر 3:

”ہم نے پوچھا تھا کوئی ایسا حوالہ دکھاؤ جہاں ”خاتم“ کی اضافت ”جمع“ کی طرف ہو، تم نے ”خاتم القوم“ دکھایا، یہ ”قوم“ تو واحد ہے جمع نہیں، اسکی جمع تو ”اقوام“ آتی ہے۔“

قادیانی اعتراض کا جواب:

”قوم“ واحد نہیں بلکہ ”اسم جمع“ ہے، قوم ایک آدمی کو نہیں کہتے بلکہ بہت سے افراد کے مجموعے کو قوم کہتے ہیں، اس لئے قرآن کریم اور جہاں بھی ”قوم“ کا لفظ آیا ہے وہاں اسکے بعد اسکے لئے جمع کی ضمیریں اور جمع کے صیغے ہی لائیں گئے ہیں، تاج العروس میں جہاں ”خاتم القوم“ لکھا ہے اسکے بعد لکھا ہے ”آخرہم“ یعنی انکا آخری، یہاں ”ہم“ کی ضمیر ”قوم“ کی طرف لوٹائی گئی ہے اس سے ثابت ہوتا ہے کہ ”قوم“ جمع ہے، آئیے اب قرآن کریم سے کچھ مثالیں دیکھتے ہیں۔

آیت نمبر 1:

حضرت نوحؑ کے بارے میں آیا ہے:

لَقَدْ أَرْسَلْنَا نُوحًا إِلَىٰ قَوْمِهِ فَقَالَ يٰقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۖ
إِنِّي أَخَافُ عَلَيْكُمْ عَذَابَ يَوْمٍ عَظِيمٍ

ترجمہ: ”ہم نے نوحؑ کو ان کی قوم کی طرف بھیجا پس آپ نے ان سے کہا اے میری قوم اللہ کی

عبادت کرو اسکے علاوہ تمھارا کوئی معبود نہیں میں تم پر بڑے دن کے عذاب سے ڈرتا ہوں۔“

(سورۃ الاعراف 59)

اس جگہ نوحؑ فرماتے ہیں ”یٰقَوْمِ“ اے قوم اور آگے انھیں جمع کے صیغے سے خطاب کرتے

ہیں، ”اعْبُدُوا“، ”مَا لَكُمْ“ اور ”عَلَيْكُمْ“ کے ساتھ، ثابت ہوا قوم جمع ہے۔

آیت نمبر 2:

ایک جگہ ارشاد ہے:

"وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ"

ترجمہ: ”میں بھیجا ہم نے کوئی رسول مگر وہی زبان بولنے والا جو اسکی قوم کی ہوتا کہ وہ ان کے لئے (اللہ کی بات) کھول کر بیان کر سکے۔“

(سورہ ابراہیم 4)

یہاں قوم کا ذکر کر کے "لِيُبَيِّنَ لَهُمْ" میں "هُمْ" کی ضمیر جمع لائی گئی جو اس بات کی دلیل ہے کہ قوم جمع ہے۔

آیت نمبر 3:

ایک اور جگہ نوحؑ کا ذکر ہے:

"وَلَقَدْ أَرْسَلْنَا نُوحًا إِلَىٰ قَوْمِهِ فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا"

ترجمہ: ”پس ہم نے بھیجا نوحؑ کو انکی قوم کی طرف پس وہ رہے ان میں پچاس کم ہزار سال۔“

(سورہ العنکبوت 14)

یہاں بھی "قَوْم" کا ذکر کر کے فرمایا "فِيهِمْ" اور یہ "هُمْ" کی ضمیر جمع کی ہے جو قوم کی طرف لوٹائی گئی۔

قرآن کریم ایسی مثالوں سے بھرا پڑا ہے، قوم کا لفظ جہاں بھی آیا ہے اسکی طرف لوٹائی جانے والی ضمیر اور صیغے جمع ہی آئے ہیں اس لئے ہمیں کوئی شک نہیں کہ یہ اسم جمع ہے جو ایسے گروہ کے لئے بولا جاتا ہے جس کے بہت سے افراد ہوں، اور "اقوام" اسکی جمع الجمع ہے۔

قادیانی اعتراض نمبر 4:

”عرب محاورے میں جہاں بھی ”خاتم“ کی اضافت ”جمع“ کی طرف آئی ہے وہاں اسکا معنی آخری ہو ہی نہیں سکتا بہت سے لوگوں کو خاتم المحدثین، خاتم الفقہاء یا خاتم المفسرین کا خطاب دیا گیا ہے، کیا انکے بعد محدثین، فقہاء، مفسرین آنا بند ہو گئے تھے؟؟“

قادیانی اعتراض کا جواب:

اگر کسی انسان نے کسی انسان کے بارے میں یہ لفظ بولا ہے تو چونکہ انسان عالم الغیب نہیں ہے اس لئے یہی دلیل ہے کہ وہ صرف اپنے زمانے کے بارے میں بات کر رہا ہے ورنہ اسے معلوم ہی نہیں کہ بعد میں اس سے بڑا محدث، فقیہ، یا مفسر بھی پیدا ہو سکتا ہے۔

نیز یہاں تو سب سے زیادہ ”افضل“ والا معنی بھی نہیں ہو سکتا اور نہ اسکا یہ مطلب ہو سکتا ہے کہ اب اس محدث یا فقیہ یا مفسر کی مہر سے ظلی بروزی مفسر یا محدث بنے گے، اب مرزائی معترض ہی بتائے کہ جہاں کسی انسان نے کسی دوسرے انسان کے بارے میں ”خاتم المحدثین یا خاتم المفسرین“ لکھا ہے تو اس کے وہ کیا معنی کرتے ہیں؟ سب آخری مفسر، سب سے افضل مفسر، یا ایسا مفسر جس کی مہر سے محدث یا مفسر بنے گے؟؟؟

آپ اپنے معنی بیان کرو تاکہ بات اس پر آگے چلے، ہمارے نزدیک تو صرف یہ تمام مبالغہ کے لئے ہے اور کچھ نہیں، اور کوئی انسان یہ دعویٰ نہیں کر سکتا کہ آج کے بعد کوئی مفسر یا کوئی محدث ایسا پیدا ہو ہی نہیں سکتا جو اسکے زمانے کے محدثین یا مفسرین سے بڑا ہو، لیکن اللہ عالم الغیوب ہے جب کسی کے بارے میں فرمائے ”خاتم النبیین“ تو وہاں خاتم کا معنی حقیقی لینے میں کوئی خرابی نہیں کیوں کہ اللہ کو علم ہے اب قیامت تک کوئی نبی نہیں پیدا ہونے والا۔

قادیانی اعتراض نمبر 5 :

جب قادیانیوں کو کہا جاتا ہے کہ مرزا صاحب نے خاتم الاولاد کا مطلب آخری اولاد لیا ہے تو ان کی من گھڑت دلیل یہ ہوتی ہے کہ وہ لفظ خاتم ہے خاتم نہیں ہے۔
(یاد رہے کہ مرزا صاحب نے جہاں بھی خاتم لکھا وہاں اس کی کوئی وضاحت نہیں کی)

قادیانی اعتراض کا جواب :

خاتم اور خاتم کا معنی :

پہلی بات تو یہ ہے کہ خاتم اور خاتم کا یہ من گھڑت فرق جو مرزائی کرتے ہیں کیا لغت عرب میں اس کا وجود ہے؟؟؟

دو تین کتابوں کے حوالے پیش خدمت ہیں ورنہ پچاسوں کتابیں ہیں جو اس معنی کی تائید میں پیش کی جاسکتی ہیں۔

1. صاحب لسان العرب علامہ ابن منظور جو ساتویں صدی میں کے بہترین عالم گزرے ہیں۔

انہوں نے اپنی کتاب میں یہ تشریح کی ہے :

"وَالْخَتْمُ، الْخَاتِمُ، الْخَاتَمُ، وَالْخَيْتَانِ مُكَلَّلًا بِعَنَى وَاحِدٍ وَمَعْنَاهَا أَخِيرُهَا"

اور ان تمام کا معنی ایک ہی ہے اور وہ کیا کسی چیز کا اخیر۔ ختم کرنے والا۔۔

کہتے ہیں "خَتَامُ الْوَدَايِ، خَاتَمُ الْوَادِي، خَاتِمُ الْوَادِي، أَخِيرُ الْوَادِي"

"وادی کا آخری کنارہ۔ جہاں وادی ختم ہو جاتی ہے ان الفاظ سے تعبیر کیا جاتا ہے۔"

اور مزید لکھتے ہیں :

"خَتَامُ الْقَوْمِ خَاتِمَتُهُمْ وَالْقَوْمِ وَخَاتِمَتُهُمْ أَخِيرُهُمْ۔"

ختمام القوم خاتم القوم خاتم القوم سب کا ایک معنی آخر القوم --

(لسان العرب جلد 12 صفحہ 164)

2. "وَالْخَاتَمُ وَالْخَاتِمُ: مِنْ أَسْمَاءِ النَّبِيِّ ﷺ مَعْنَاهُ: آخِرُ الْأَنْبِيَاءِ: وَقَالَ اللَّهُ تَعَالَى خَاتَمَ النَّبِيِّينَ"

"(تا کے زیر سے) خاتم اور (تا کے زبر سے) خاتم دونوں کا معنی آخر الانبیاء ہے اور اللہ تعالیٰ نے فرمایا خاتم النبیین۔"

(تہذیب اللغہ جلد 7 صفحہ 316) (لسان العرب جلد 12 صفحہ 164)

معلوم ہوا خاتم ہو یا خاتمہ دونوں کا معنی ایک ہی ہے۔ کسی چیز کا کنارہ، کسی چیز کی انتہا، جہاں پر کوئی چیز ختم ہو جاتی ہے اس کو خاتم بھی کہتے ہیں خاتمہ بھی کہتے ہیں، ختام، اور ختم بھی کہتے ہیں یہ تمام کے تمام الفاظ ہم معنی ہیں مترادف ہیں۔۔۔

یہ معنی آج کے علماء نے نہیں لکھا کہ مرزا صاحب کے تعصب میں مولویوں نے کتابوں میں لکھ دیا ہو بلکہ یہ معنی ان علماء کرام نے لکھا جو مرزا صاحب کے آنے سے ہزاروں برس پہلے گزر چکے ہیں اور جن کی کتابیں لغت عرب میں سند کی حیثیت رکھتی ہیں۔ جن کی زبان میں قرآن نازل ہوا ان علماء کرام کی تحقیق ہے کہ خاتم ہو یا خاتمہ معنی ایک ہی ہے آخر الٰہی اور پھر اس کی مثال دیتے ہوئے لکھتے ہیں جس طرح اللہ تعالیٰ فرماتا ہے "خاتم النبیین" "آخر النبیین" سب نبیوں کے آخر میں آنے والا۔

اس تحقیق کے بعد یہ بات واضح ہو چکی ہے کہ خاتم کے معنی آخری ہی ہیں اس کے بعد یہ محض دھوکہ فریب اور دجل و تلبیس ہے اگر یہ کہا جائے کہ خاتم کے معنی اور خاتمہ کے معنی اور ہیں۔

ہمارے نزدیک علماء حق اور ائمہ لغت کی تحقیق کے مطابق لفظ خاتم ہو یا خاتمہ اللہ کے

محبوب ﷺ کے بعد اب اور کوئی نبی نہیں ہو سکتا۔

”خاتم النبیین کا ترجمہ اور قادیانی جماعت“

معزز قارئین ہم نے آیت خاتم النبیین پر علمی، تحقیقی گفتگو سے ثابت کیا کہ خاتم النبیین کا مطلب یہ ہے کہ حضور ﷺ کے تشریف لانے سے نبیوں کی تعداد مکمل ہو چکی ہے اب تاقیامت کوئی نیابی یا رسول نہیں آئے گا۔

اب ہم قادیانی جماعت کے اس آیت کے ترجمے اور مفہوم کا جائزہ لیتے ہیں اور آپ کو بتاتے ہیں کہ قادیانیوں کا ترجمہ کیوں غلط ہے۔

مرزا صاحب نے لکھا ہے:

”خاتم النبیین کا مطلب ہے کہ حضور ﷺ کی کامل اتباع سے نبی نہیں گے“

(حقیقۃ الوحی صفحہ نمبر 97 مندرجہ روحانی خزائن جلد 22 صفحہ 100)

قادیانیوں کے خاتم النبیین کے کئے گئے ترجمے کے غلط ہونے کی بہت سی وجوہات ہیں۔
ملاحظہ فرمائیں:

وجہ نمبر 1

مرزا صاحب نے لکھا ہے:

”مجھے نبوت تو ماں کے پیٹ میں ہی ملی تھی۔“

(حقیقۃ الوحی صفحہ 67 مندرجہ روحانی خزائن جلد 22 صفحہ 70)

ایک طرف تو قادیانی کہتے ہیں کہ نبوت حضور ﷺ کی اتباع سے ملتی ہے جبکہ یہاں تو مرزا

صاحب نے لکھا ہے کہ مجھے نبوت ماں کے پیٹ میں ہی ملی تھی۔ اب قارئین خود فیصلہ کریں کہ مرزا

صاحب کی کون سی بات درست ہے۔

وجہ نمبر 2

مرزا صاحب نے خود خاتم النبیین کا ایک جگہ ترجمہ لکھا ہے:
 ”ختم کرنے والا ہے سب نبیوں کا۔“

(ازالہ اوہام حصہ دوم صفحہ 614 مندرجہ روحانی خزائن جلد 3 صفحہ 431)

اگر یہ ترجمہ غلط ہے تو مرزا صاحب نے یہ ترجمہ کیوں لکھا؟؟

وجہ نمبر 3

مرزا صاحب نے لکھا ہے:

”میرے پیدا ہونے کے بعد میرے والدین کے گھر میں کوئی اور لڑکا یا لڑکی نہیں ہوئی۔
 گویا میں اپنے والدین کے لئے خاتم الاولاد تھا۔“

(تزیین القلوب صفحہ 157 مندرجہ روحانی خزائن جلد 15 صفحہ 479)

اگر خاتم النبیین کا مطلب یہ ہے کہ حضور ﷺ کی مہر سے نبی بنتے ہیں تو خاتم الاولاد کا بھی یہی مطلب ہونا چاہیے کہ مرزا صاحب کی مہر سے مرزا صاحب کے والدین کے گھر میں اولاد پیدا ہوگی۔
 کیا قادیانی یہ معنی خاتم الاولاد کا کریں گے؟

یقیناً یہ ترجمہ نہیں کریں گے تو پتہ چلا کہ قادیانیوں کا کیا گیا ترجمہ سرے سے ہی باطل ہے۔

وجہ نمبر 4

ایک طرف قادیانی کہتے ہیں کہ حضور ﷺ کی مہر سے ایک سے زائد نبی بنیں گے۔ جبکہ دوسرا
 دوسری طرف مرزا صاحب اور قادیانی جماعت کا موقف ہے کہ صرف مرزا صاحب کو ہی
 حضور ﷺ کی کامل اتباع سے نبوت ملی ہے۔

(حقیقۃ الوحی صفحہ 391 مندرجہ روحانی خزائن جلد 22 صفحہ 406)

مرزا صاحب کے بعد خلافت ہے نبوت نہیں۔ تو اس طرح حضور ﷺ خاتم النبی ہوئے، خاتم النبیین نہ ہوئے۔ اس لئے خود یہ ترجمہ قادیانیوں کے لحاظ سے بھی باطل ہے۔

وجہ نمبر 5

اگر خاتم النبیین کا یہ مطلب لیا جائے کہ حضور ﷺ کی اتباع سے نبوت ملے گی تو اس کا مطلب یہ ہوا کہ حضور ﷺ حضرت آدمؑ سے لے کر حضرت عیسیٰؑ تک انبیاء کے خاتم نہیں بلکہ اپنے سے بعد آنے والے نبیوں کے خاتم ہیں۔ اور یہ بات قرآن و حدیث کی منشاء کے خلاف ہے۔

وجہ نمبر 6

یہ معنی محاورات عرب کے بھی بالکل خلاف ہے کیونکہ پھر خاتم القوم اور خاتم المہاجرین کے بھی یہی معنی کرنے پڑیں گے کہ اس کی مہر سے قوم بنتی ہے اور اس کی مہر سے مہاجر بنتے ہیں۔ اور یہ ترجمہ خود قادیانیوں کے نزدیک بھی باطل ہے۔

قادیانیوں کو چیلنج:

اگر کوئی قادیانی قرآن پاک کی کسی ایک آیت سے یا کسی ایک حدیث سے یا کسی صحابی یا تابعی کے قول سے خاتم النبیین کا یہ معنی دکھا دے کہ حضور ﷺ کی مہر سے یعنی کامل اتباع سے نبی بنتے ہیں تو اس قادیانی کو منہ مانگا انعام دیا جائے گا۔ لیکن:

نہ خنجر اٹھے گا نہ تلوار ان سے

یہ بازو میرے آزمائے ہوئے ہیں